

دسمبر ۱۹۶۲ء

۳۰۶

سامنے زانوائے تلذذ تہہ کیا۔ بصرہ اور اس کے قرب و جوار کی بستیوں میں فصیح البیان عرب آباد تھے۔ انھیں کے اقوال کو بصری علماء قابلِ حجت سمجھتے تھے کو فہ چونکہ بغداد سے قریب تھا اس لئے کو فی علماء دربارِ خلافت سے قریب ہے اور قابلِ ترجیح سمجھے گئے۔ اس ترجیح میں سیاست شروع سے آخر تک کارفرما رہی جس کے نتیجے میں کو فیوں کا قول ہر موقع محل پر نقل ہونے لگا۔ ان دونوں دہستانوں کی کشمکش ان کی ویرانی پر منتج ہوئی اور یہاں کے علماء بغداد منتقل ہو گئے اور آگے چل کر ایک دہستان بغداد کے نام معرض وجود میں آگیا جس پر کو فہ و بصرہ دونوں کی چھاپ تھی۔ حسب ذیل نحوی عباسی دورِ خلافت میں بہت پیش پیش تھے۔

سیبویہ

اس کا پورا نام ابو بشر عمر بن عثمان تھا۔ فارس میں پیدا ہوا مگر بصرہ کے آب و گل میں نشوونما ہوئی۔ نام سے زیادہ لقب 'سیبویہ' سے مشہور ہوا جس کے معنی 'رائحۃ التفاح' یعنی سیب کی مہک کے ہیں۔ بصری علماء کا امام تھا۔ شروع میں حدیث شریف و فقہ کا مطالعہ کیا اور لوگوں کو حدیثیں املا کرانے لگا۔ ایک روز وہ حماد بن سلمہ کی املا کرائی ہوئی ایک حدیث لوٹ کر رہا تھا جو اس طرح تھی "لیس من اصحابی احد الا لو شأت لاخذت علیہ، لیس أبا الدرداء" سیبویہ ابو درداء لکھ دیا۔ اس پر حماد نے خفا ہو کر کہا: سیبویہ تم غلطی پر ہو۔ یہ استثناء ہے تب سیبویہ نے کہا: اب میرے لئے لازم ہے کہ میں وہ علم سیکھوں جس کے بعد کوئی میری زبان میں غلطی نہ نکال سکے۔ پھر نحو کی جانب متوجہ ہوا اور غلیل بن احمد اور غیسی بن عمر سے اس کی تعلیم حاصل کی مادری زبان فارسی تھی مگر اس نے عربی سیکھ کر بڑی معرکتہ آرا کتاب لکھی۔ فن نحو پر اس کی 'الکتاب' بہت

لہ جرجی زیدان ج ۳ ص ۱۱۳۔

برہان دہلی

۳۰۷

اہم اور افضل مانی جاتی ہے جس کی عظمت کا اندازہ ابوالعباس مہر داور ابو عثمان المازنی کے اقوال سے لگایا جاسکتا ہے۔ مہر د خود بھی اپنے زمانہ کا جید نحوی تھا "الکتاب" کے بارے میں وہ اہل علم سے اس طرح پوچھتا: هل ركب البحر؟ (کیا تم نے سمندر (علم) کا سفر کیا؟ مازنی نے تو یہاں تک کہہ دیا: "من اراد ان يعمل كتابا كبيتا في النحول كتاب سيبويه فليست حتى يتم متقدمين اور متاخرين میں کوئی بھی علم نحو میں سيبويه کی فکر کا نہ تھا اور نہ "الکتاب" کے مرتبہ کی کوئی کتاب لکھی جاسکی مشہور النشار پر دراز جاحظ کا قول اس سلسلہ میں نقل کیا جاتا ہے کہ ایک بار وہ خلیفہ معتصم عباسی کے وزیر محمد بن عبد الملک زیات کے یہاں جانے کے ارادے سے نکلا تو سوچنے لگا کہ کون سی چیز وزیر کو تحفہ میں پیش کرے تو سيبويه کی الکتاب سے بہتر کوئی تحفہ میری سمجھ میں نہ آیا جس کا اظہار بھی اس نے وزیر سے کر دیا کہ یہ اس نے مشہور نحوی القراء کے ترکہ میں سے خریدی ہے۔ وزیر نے بھی کہا کہ اس ہدیہ سے بہتر اور کون ہدیہ ہو سکتا؟ میری لائبریری اس کتاب کے نہ ہونے سے سوئی تھی۔ یہ تمہارا احسان ہے کہ تم نے مجھے الکتاب کا ہدیہ دیا۔

سبويه نے ۱۸۳ھ (۷۹۹ء) بمقام بصرہ وفات پائی اور شیراز میں دفن ہوا اس کی لوح تربت پر چند عربی اشعار کندہ تھے جن میں اسے اپنے زمانہ کا بزرگ تران کہا گیا تھا

مرور زمانہ کے باوجود الکتاب ہنوز سلامت ہے اور اس کے متعدد قلمی نسخے مصر کی خدیو لائبریری میں موجود ہیں۔ ان کے علاوہ بیہس سے ۱۳۱۰ھ (۱۸۸۳ء) ۱۸۸۹ء میں نامور مستشرق دیر بنورج نے دو ضخیم جلدوں میں شائع کی یہ دونوں

۱۔ الفہرست ابن ندیم ص ۷۷ - ۲۔ طباطبائی خلیکان ص ۳۸۵ -

۳۔ طبقات الادباء ص ۷۱ -

جلدیں ہزار صفحات پر مشتمل ہیں۔ ان کے مسودات کے مطالعہ کے بعد دیرینہ روج نے فرانسیسی زبان میں انتہائی کارآمد مقدمہ لکھا اور اس پر تبصرہ بھی کیا۔ پیرس کے علاوہ مصر ۱۳۱۲ھ (۱۸۹۶ء) کلکتہ ۱۸۸۶ء سے اس کی نقل مشہور جرمن مستشرق ڈاکٹر یاہن نے ۱۶-۱۳۱۲ھ (۱۸۹۶-۱۸۹۷ء) میں اپنے مقدمہ کے ساتھ برلن سے شائع کی جس میں آٹھ سو بیس ابواب تھے۔ اس کا جزو اول کلمے اور اس کے اقسام، فاعل، مفعول پر مشتمل تھا۔ فعل اور اس کا عمل، مصدر کے احکام، حال، ظرف جز بدل وغیرہ کا حال لکھا گیا تھا۔

کسائی

ابوالحسن علی بن حمزہ جو عام طور سے اپنے لقب کسائی سے مشہور ہوا۔ فن نحو لغت اور قرأت میں امام وقت تھا۔ وہ اپنے وقت کے دانشوروں میں بڑی عزت و توقیر کی نگاہ سے دیکھا جاتا تھا کوفہ میں نشوونما پائی اور فن قرأت حمزہ زیات سے سیکھی اور اس میں کمال پیدا کیا۔ قرأت کے ایک خاص اسلوب میں اقتیار حاصل کرنے کی وجہ سے یہ قرار سبعمیں گنا جانے لگا۔ کسائی کو شعر و سخن سے کوئی لگاؤ نہ تھا اور یہ مقولہ اس کے بارے میں زباں زد خاص و عام ہو گیا ”لیس فی العلماء العربیۃ أجهل من الکسائی بالشعر“ (عربی کے علماء میں کسائی سے بڑھ کر شاعری سے نااہل کوئی نہیں) کہتے ہیں کہ ایک دن وہ اپنے عرب طلباء کے ساتھیوں کے پاس پہنچا۔ لمبی مسافت طے کرنے کی وجہ سے ہانپتے ہوئے کہنے لگا ”لقد عیدیت“ (میں تمہک گیا ہوں) یہ جملہ اس کی زبان سے سن کر اس کے ساتھیوں نے کہا: تجا لسنا وانت تلحن (ہمارے ساتھ اٹھتے بیٹھتے ہو اور ہماری عربی زبان میں غلطی کرتے ہو) کیف لحنت ؟

لہ جرجی زبان ج ۳ ص ۱۱۵۔ لہ ابن خلکان ج ۳ ص ۱۳۳

برہان دہلی

۳۰۹

میں نے کونسی غلطی کی؟

انہوں نے اسے بتایا کہ اگر تم تھک گئے ہو تو بجائے عییت کے اعییت کہنا چاہیے تھا۔ اس پر کسائی نے بڑی سبکی محسوس کی۔

نحو کے لئے کسائی کو ابو جعفرؒ اسی اور معاذ اللہ کے سامنے زانوئے تلمذ تہم کرنا پڑا۔ کوفہ میں دل نہیں لگا تو بصرہ کی راہ لی اور خلیل بن احمد کی مجلس میں حاضری دی اس کا دریا کی علم دیکھ کر کسائی انگشت بدنداں رہ گیا تھا۔ اس نے خلیل بن احمد سے دریافت کیا: 'آخا! لك هذا العلم؟' خلیل نے جواب دیا: 'من بوا دی الحجاز و نجد و تہامہ' (یہ علم آپ نے کہاں سے حاصل کیا؟ خلیل نے بتایا: 'حجاز نجد اور تہامہ کے قصبات سے') وہ قصباتی قبائل میں نکل گیا اور انہیں میں گھومتا پھرتا رہا اور ان کے فیج ترین علماء سے ان کی گفتگو میں سنتا رہا حتیٰ کہ اس نے روایت اور لغت میں وہ سب کچھ حاصل کر لیا جس کی لگن اس کے دل میں تھی۔ خلیفہ ہارون رشید کسائی کی ذہانت و لیاقت سے اس قدر متاثر ہوا کہ اپنے بیٹے اور جانشین امین کا استاد مقرر کر دیا۔ کچھ دنوں برا مکہ کے یہاں بھی اس کی آمد و رفت رہی جنہوں نے اس کی حیثیت اور بلند کردہ۔ اس کے اشارہ پر ایک دن بھرے دربار میں سیدو بیہ اور کسائی کے درمیان فن نحو کے چند ایک نکات پر مناظرہ بھی ہوا تھا۔

کسائی نے نحو، قرأت اور ادب پر کئی کتابیں لکھیں مگر ان میں سے کوئی بھی ہم تک نہیں پہنچی اس میں شک نہیں کہ جب تک کسائی بقید حیات رہا کوفہ اور بغداد کی علمی دنیا پر چھایا رہا تقریباً بیس کتابوں کی تصنیف اس سے منسوب کی جاتی ہے جن میں اہم ترین کتاب معانی القرآن ہے۔ اس کے علاوہ کتاب النحو، کتاب النوادر، کتاب المعجا اور رسالہ لحن العامة وغیرہ ہیں رسالہ لحن العامة کا ایک نسخہ برلن کی قومی لائبریری میں بھی موجود ہے۔

۱۔ جرحی زیدان ج ۳ ص ۱۱۶۔ ۲۔ الفہرست ص ۲۹۔ ۳۔ طبقات الادباء ص ۸۱۔

۴۔ جرحی زیدان ج ۳ ص ۱۱۶۔

اُستاد الملک ملا محمد فضل جوہپوری

از مولانا حبیب الرحمن قاسمی استاذ مدرسہ عربیہ قاسم العلوم منگلوراواں اعظم گڑھ

شرقی عہد ۱۸۵۷ء سے مغل بادشاہ محمد شاہ سالار علی شاہ کے زمانہ تک جون پور دیار پورب میں علوم و فنون کا مرکز رہا ہے مصر و شام اور دوسرے اسلامی ملکوں کے مقابلہ میں یہاں کے علماء و فضلاء نے اسلامی علوم پر کم کام نہیں کیا ہے۔

جونپور کی تاریخ میں پچاسوں مدرسوں کا پتہ چلتا ہے جن میں ہزاروں طلباء و فضلاء علمی خدمت میں مصروف رہتے تھے ذیل میں یہاں کے مشاہیر علماء و مشائخ کی مختصر فہرست پیش کی جاتی ہے جس سے ناظرین کو اس کی مرکزیت کا کسی حد تک اندازہ ہو گا۔

ملک العلماء قاضی شہاب الدین دولت آبادی جوہپوری متوفی ۸۴۸ھ کے مشاہیر علماء
عہد شرقی کے مشاہیر علماء | ۸۴۸ھ قاضی نظام الدین کیلانی جوہپوری مرتب فتاویٰ ابراہیم شاہ
متوفی ۸۷۵ھ (۳) شیخ ابوالفتح المعروف بسون بریس جوہپوری متوفی ۸۷۵ھ (۴) ملا بہرام منطقی
خطیب جامع مسجد ظفر آباد جوہپوری (۵) قاضی نصیر الدین گنبدی جوہپوری قاضی شہر جوہپور
(۶) شیخ عیسیٰ بن تاج الدین خلیفہ شیخ فتح اللہ اودھی جوہپوری متوفی ۸۷۲ھ (۷) ملا عبدالملک
بن عادل جوہپوری استاذ ملائکہ داد شاریہ و غیرہ۔

ملا علار الدین الداد جوہپوری متوفی ۹۲۳ھ (۲) شیخ حسن بن طاہر
عہد لودھی کے مشاہیر | جوہپوری (۳) شیخ سید لون بخش محمد جوہپوری متوفی ۹۱۰ھ (۴) شیخ

لہ تاثر لکرام ج ۱ ص ۲۲۲

معروف چشتی جوہنپوری مدفون خالص پور ضلع اعظم گڑھ (۵)، قاضی صلاح الدین بن خلیل جوہنپوری
میر سید عبدالادل محدث جوہنپوری شارح بخاری شریف متوفی ۱۱۶۵ھ
عہد مثل کے مشائخ (۶)، ملا محمد یوسف المعروف بقاضی خاں ظفر آبادی جوہنپوری ۱۱۶۵ھ
خواجہ محمد ارنانی مولف مدارج الاخیار جوہنپوری متوفی ۱۱۸۵ھ (۷)، استاذ الملک ملا محمد افضل
جوہنپوری (۸)، ملا محمود بن محمد مصنف شمس باز غم جوہنپوری متوفی ۱۱۸۵ھ (۹)، دیوان محمد رشید
مصنف مناظرہ رشیدیہ جوہنپوری متوفی ۱۱۸۳ھ (۱۰)، ملا ضیاء الدین جوہنپوری استاذ شاہزادہ
سہادر شاہ بن اورنگ زیب عالمگیر (۱۱)، شیخ عبدالقدوس قلندر متوفی ۱۱۵۲ھ (۱۲)، قاضی محمد
حسین جوہنپوری محتسب مجلس ترتیب قنادی عالمگیری (۱۳)، شیخ حامد بن ابو حامد جوہنپوری یکے از
مرتبین قنادی مذکور (۱۴)، شیخ محمد جمیل بن عبدالجلیل جوہنپوری یکے از مرتبین قنادی مذکور ان
کے علاوہ اور بھی بہت سے نامور علماء و فضلاء اس سرزمین سے ابھرے جنہوں نے اپنے اپنے
دور میں زرسہ اور خانقاہ دونوں کو اپنی علمی و روحانی سرگرمیوں سے آباد رکھا۔ ان میں
اعلم العلماء افضل الفضلاء جامع علوم و فنون قطب زماں استاذ الملک ملا محمد افضل عثمانی جوہنپوری
کی ذات اپنے عہد میں خاص شہرت اور مخصوص مقام کی مالک ہے قاضی شہاب الدین دولت
آبادی کے بعد آپ جیسی ہم گیر اور جملہ علوم میں ماہر شخصیت سرزمین جوہنپور سے پیدا نہیں ہوئی۔
نریدی لکھتے ہیں۔

دیکھ ملک العلماء جاراۃ عدم پیوند اہل جوہنپور ماتم الوداع علم کردند مگر نداشتند کہ
بدات خود ملک العلماء برفت و خلعت فاخرہ علم پس آئندہ استاذ الملک گذاشت آپ کا حلقہ
درس اس قدر وسیع تھا کہ اس زمانہ میں کوئی ذی علم ایسا نہیں تھا جس نے ان سے بلا واسطہ
بلا واسطہ کسب فیض نہ کیا ہو۔

تجلی نور میں ہے کہ۔

لے علما نے جوہنپور کا ماضی۔ لے تجلی نور ص ۱۴

ہمداں زماں پہنچ کس نبوکہ پیش آں بلا واسطہ زانوئے ارادت تہ نگر و دست بق نہ آموخت
صد با بغیض درس و تعلیم شش عالم العلوم و فاضل متبحر گشتند۔
اس مقالہ میں اسی فاضل ریگانہ کے حالات پیش کئے جائیں گے۔ اس مضمون کی ترتیب
میں حسب ذیل ماخذوں سے مدد لی گئی ہے۔

گنج رشیدی قلمی، گنج ارشدی قلمی، تجلی نور سجتہ المر جان، نہ بہتہ الخواطر، تذکرہ علمائے ہند
ان کے علاوہ ملا افضل کے حالات بحر ذخار قلمی مصنفہ شیخ وجیہ الدین اشرف لکھنوی، ریاض
جوئیور مصنفہ مولوی مہدی بن غلام شاہ جوئیوری میں بھی ہیں لیکن یہ دونوں کتابیں انتہائی
کوشش کے باوجود دستیاب نہ ہو سکیں اس لئے ان سے استفادہ نہیں کیا جاسکا۔

نام و نسب اور تاریخ ولادت | نام محمد افضل لقب استاذ العلماء اور استاذ الملک ہے سلسلہ
نسب محمد افضل بن شیخ مفتی حمزہ بن شیخ فرید الدین بن شیخ
بہار الدین عثمانی ہے شیخ عثمان ہارونی کی اولاد میں ہیں سلسلہ نسب اس سے زیادہ معلوم نہیں
ہو سکا۔

صوبہ اودھ کے مشہور تاریخی قصبہ ردولی میں ۱۶ رمضان ۱۲۶۹ھ کو بعد حلال الدین اکبر
پیدا ہوئے۔

آپ کے والد گرجہ زمانہ سے تنگ آکر اپنے آبائی وطن شہر دماوند مضافات مازندران
کو خیر یاد کہہ کر ہندوستان چلے آئے تھے اور ردولی میں سکونت پذیر ہوئے تھے۔

شیخ حمزہ زیور علم سے آراستہ تھے اس لئے عزت و وقعت کی نگاہ سے دیکھے جانے لگے
اور آپ کے تفقہ اور علم و فضل کا علی اعتراف اس طرح کیا گیا کہ آپ کو عہدہ قضا پر مامور کر دیا گیا۔
استاذ الملک نے علم و فضل کے گہوارہ میں آنکھ کھولی تھی آپ کے والد ایک
تعلیم و تربیت | عالم فقیہ اور مفتی کی حیثیت سے شہر میں ممتاز تھے گھر میں فراغت و رفاحت

۱۶ تجلی نور ص ۴۳ نہ بہتہ الخواطر ج ۵ ص ۳۵۹ و تجلی نور ص ۴۳ نہ بہتہ الخواطر ج ۵ ص ۳۵۹۔

برہان دہلی

۳۱۳

بھی تھی جس کا اثر استاذ الملک کی نشوونما پر بہت اچھا پڑا۔

ابتدائی تعلیم اپنے والد کی نگرانی میں حاصل کی اور بہت جلد جملہ علوم و فنون میں دست گاہ پیدا کر لی پھر مزید تکمیل کے لئے دہلی تشریف لے گئے اور شیخ حسین عمری کے حلقہ درس میں داخل ہو گئے یہاں سے فراغت کے بعد ملا ابو حلیفہ تلمیذ مخدوم الملک اور حکیم گیلانی سے صحاح ستہ اور دیگر کتب حدیث پڑھیں اور ان ہی کی خدمت میں رہ کر مسائل کے استنباط و تحقیق میں مہارت حاصل کی اس طرح بیس سال کی عمر میں تمام علوم مروجہ کی تحصیل و تکمیل سے فراغت پائی۔ الثقات الاسلامیہ فی الهند کے بیان سے معلوم ہوتا ہے کہ حدیث کی تکمیل کے سلسلے میں آپ لاہور بھی گئے تھے۔

آپ کے تمام تذکرہ نگاروں نے آپ کی تبحر علمی کے سلسلے میں بڑے شان دار
تجبر علمی الفاظ لکھے ہیں۔

نرمۃ الخواطر میں ہے۔

وجد فی البحث والاستغفال حتی
یرع فی العلم وافتی ودرس
ولم یخو عشرين وصاد من اکابر العلماء
تعلیم و تحصیل میں نہایت جانفشانی کی
تا آکثر تمام علوم میں فاضل ہو گئے اور بیس سال
کی عمر میں اکابر علماء میں شمار کئے جانے لگے۔

نور الدین زیدی لکھتے ہیں:-

”در تحصیل علوم چنان ریاضتہا کشید و جانہا کندید کہ بعد بیست سال فاتحہ فراغ خواند و طبع
دقیقہ نشر زین عروق اشکالات و فکرہ بلغیش گرہ کشائے معضلات گشت“

تذکرہ علمائے ہند میں ہے۔

”افضل الفضلاء عصر علم العلماء و ہر جامع علوم عقلیہ و نقلیہ متشروع و متقی خوش خلق سلیم

المزاج بود۔“

۱۸۱ تہجلی نور ص ۳۴۴ تذکرہ علمائے ہند ص ۱۸۱

تعلیم و تحصیل علوم سے فراغت اور جملہ علوم و فنون مروجہ میں مہارت
 ردولی سے جوئیپور | حاصل ہوجانے کے بعد اپنے چھوٹے بھائی سلطان محمود عثمانی کو ساتھ
 لے کر ردولی کا قیام ترک کر کے دارالخیرہ شہر جوئیپور کی سکونت اختیار کر لی۔

استاذ الملک نے ردولی کی سکونت کیوں ترک کی اور جوئیپور کب آئے اس سے تمام
 تذکرہ نویس خاموش ہیں۔

آپ نے ایسے دور میں آنکھیں کھولیں جب جوئیپور کے علوم و فنون کا غفلہ پورے
 ہندوستان میں بلند تھا اس لئے قیاس ہے کہ یہ غفلت سن کر استاذ الملک جیسے شائقِ علوم
 کے دل میں اس مرکزِ علمی کی کشش پیدا ہوئی ہوگی اور آپ نے ردولی سے جوئیپور کا قصد
 کیا ہوگا پھر یہ سرزمین ایسی دل پسند ہوئی کہ یہیں کے ہو رہے۔

تذکرہ نگاروں کے سیاق کلام سے یہ بھی ظاہر ہوتا ہے کہ فراغتِ تعلیم کے بعد تھوڑے
 ہی عرصہ میں جوئیپور چلے آئے تھے اس اعتبار سے جونپور میں آپ کی آمدتہ کے حدود
 میں ہوئی ہوگی یہ زمانہ جوئیپور کے علمی شباب کا تھا اور وہاں متعدد مدارس کو تعلیمی مرکزیت
 حاصل تھی ان میں چند مشہور مدارس یہ تھے۔

(۱) مدرسہ ملا عبد الباری متونی ۱۳۱۵ھ (۲) مدرسہ ملا محمد صادق متونی ۱۳۱۵ھ (۳)
 مدرسہ ملا شمس الدین برنومی جوئیپوری متونی ۱۳۱۵ھ (۴) مدرسہ ملا ریہ ملا نداری متونی
 ۱۳۱۵ھ (۵) مدرسہ ملا خلیل متونی ۱۳۱۹ھ (۶) مدرسہ ملا شیخ حامد جوئیپوری (۷) مدرسہ ملا سید
 مبارک وغیرہ۔ استاذ الملک نے بھی اپنی قیام گاہ کے متصل دائرہ افضل کے نام سے ایک
 درس گاہ قائم کر کے تعلیم و تدریس کا سلسلہ شروع کر دیا۔

اس مدرسہ نے بہت جلد شہرت و مقبولیت حاصل کر لی اور طلباء کا اتنا مجموعہ ہوا
 کہ تمام مدرسوں کی رونق سرد پڑ گئی۔

لے تجلی نور ص ۴۵۔ سکہ علمائے جوئیپور کا ماضی۔